



jk"Vh; mnwHkk"kk fodkl i fj"kn~

Tel: No.: 011-49539000
Fax No.: 011-49539099

قومی کونسل برائے فروغ اردو زبان

Website.: www.urducouncil.nic.in
E-mail.: publicrelation.ncpul@gmail.com
: urduduniyancpul@yahoo.co.in

National Council for Promotion of Urdu Language

Ministry of Human Resource Development
Government of India

فروغ اردو بھوان

Farogh-e-Urdu Bhawan
FC-33/9, Institutional Area
Jasola, New Delhi-110025

Dated:24/08/2020

اردو زبان میں طب یونانی پر کتابوں کا بیش بہا ذخیرہ قومی اردو کونسل اس کے تحفظ و اشاعت کا اہتمام کرے گی: ڈاکٹر عقیل احمد

نئی دہلی: اردو زبان میں طب یونانی کے حوالے سے قیمتی معلومات پر مشتمل کتابوں کا بیش بہا ذخیرہ موجود ہے جس کے تحفظ کے ساتھ ان کتابوں کی مسلسل اشاعت کی ضرورت ہے۔ یہ بات قومی کونسل برائے فروغ اردو زبان کے ڈائریکٹر ڈاکٹر شیخ عقیل احمد نے کونسل کے طب یونانی پینل کی میٹنگ کے دوران کہیں۔ انھوں نے کہا کہ طب یونانی اپنی قدامت اور مختلف سنگین بیماریوں کے کامیاب علاج کی صلاحیت کے حوالے سے ممتاز ہے اور مختلف زمانوں میں اس طریقہ علاج کے بہت سے ایسے ماہرین گزرے ہیں جنھوں نے اردو زبان میں طب یونانی کے مختلف شعبوں اور موضوعات پر اہم کتابیں لکھی ہیں، جس کی وجہ سے اردو زبان میں طب یونانی کی بے شمار اصطلاحات کا ایک بڑا ذخیرہ پایا جاتا ہے۔ انھوں نے کہا کہ میری نظر سے طب یونانی کی بعض ایسی کتابوں کے اقتباسات بھی گزرے ہیں جن میں کورونا جیسی وبائی بیماری کے علاج کے نسخے بتائے گئے ہیں۔ آج کے دور میں جبکہ لوگوں کا رجحان نئے سرے سے طب یونانی کی طرف بڑھ رہا ہے ضرورت ہے کہ ان کتابوں کو نئے انداز میں شائع کیا جائے تاکہ لوگ ان سے وسیع پیمانے پر فائدہ اٹھا سکیں۔ اس سے پہلے میٹنگ کے آغاز میں انھوں نے تمام مہمانوں اور پینل کے ممبران کا خیر مقدم کیا۔ اس میٹنگ کے دوران پچھلی میٹنگ کی تجاویز کو بلا تعلق منظور کرتے ہوئے قومی کونسل کی طرف سے چلنے والے مختلف تحقیقی و اشاعتی پروجیکٹس کے اسٹیٹس کا جائزہ لیا گیا اور ان کی جلد از جلد تکمیل پر زور دیا گیا۔ اس موقع پر پینل کے چیئرمین ڈاکٹر خالد صدیقی نے کونسل اور ڈائریکٹر ڈاکٹر عقیل احمد کو مبارکباد پیش کی اور ان کا شکریہ ادا کیا کہ ان کی ذاتی دلچسپی اور حوصلہ افزائی کی وجہ سے پینل کی نگرانی میں کونسل کی جانب سے طب یونانی پر کئی اہم علمی و تحقیقی کام ہوئے ہیں اور یہ سلسلہ جاری و ساری ہے۔ ڈاکٹر عقیل احمد نے بھی پینل کے ممبران کی کارکردگی کو سراہتے ہوئے کہا کہ طب یونانی کے دیگر ماہرین بھی ہمیں اپنے مشورے اور تجاویز ارسال کر سکتے ہیں، طب یونانی کی اہم اور نادر کتابوں کی نشان دہی کر سکتے ہیں تاکہ کونسل کی جانب سے انھیں شائع کر کے ان کی افادیت کا دائرہ وسیع کیا جائے۔

میٹنگ میں پروفیسر محمد ایوب، ڈاکٹر وسیم احمد، ڈاکٹر شمیم ارشاد اعظمی، ڈاکٹر محمد اکرم، حکیم وسیم احمد اعظمی، ڈاکٹر شبیر احمد، ڈاکٹر جلیس احمد، ڈاکٹر عبدالودود، پروفیسر اشرف قدیر کے علاوہ ڈاکٹر شمع کوثر یزدانی (اسسٹنٹ ڈائریکٹر اکیڈمک)، ڈاکٹر محمد فیروز عالم (اسسٹنٹ ایجوکیشن آفیسر) اور ذیشان فاطمہ شریک رہے۔

(رابطہ عامہ سیل)